

# കേരള സംസ്ഥാന ഉന്നത വിദ്യാഭ്യാസ കൗൺസിൽ

KSHEC-A4/333a/UGFresh2018-19

27-11-2018

## വിജ്ഞാപനം

കേരളത്തിലെ സർവ്വകലാശാലകളോട് അഫിലിയേറ്റു ചെയ്തിട്ടുള്ള സർക്കാർ/ എയ്ഡഡ് ആർട്സ് & സയൻസ് കോളേജുകളിലും, ഐ.എച്ച്.ആർ.ഡി അപ്ലൈഡ് സയൻസ് കോളേജുകളിലും ബിരുദ കോഴ്സുകളിൽ 2018-19 അധ്യയനവർഷം ഒന്നാം വർഷ എയ്ഡഡ് പ്രോഗ്രാമുകളിലേക്ക് പ്രവേശനം ലഭിച്ച വിദ്യാർത്ഥികളിൽനിന്നും കേരള സംസ്ഥാന ഉന്നത വിദ്യാഭ്യാസ സ്കോളർഷിപ്പ് വിതരണത്തിനുവേണ്ടി അപേക്ഷകൾ ക്ഷണിച്ചുകൊള്ളുന്നു.

അപേക്ഷകൾ കേരള സംസ്ഥാന ഉന്നത വിദ്യാഭ്യാസ കൗൺസിലിന്റെ വെബ്സൈറ്റ് ആയ [www.kshec.kerala.gov.in](http://www.kshec.kerala.gov.in) ൽ Scholarship എന്ന ലിങ്കിൽ ക്ലിക്ക് ചെയ്ത് **2018 ഡിസംബർ 3 മുതൽ 2019 ജനുവരി 5** വരെ ഓൺലൈനായി സമർപ്പിക്കാം.

### ആർക്കെല്ലാം അപേക്ഷിക്കാം ?

സയൻസ്, സോഷ്യൽ സയൻസ്, ഹ്യൂമാനിറ്റീസ്, ബിസിനസ് സ്റ്റഡീസ് വിഷയങ്ങളിൽ കേരളത്തിലെ ഗവൺമെന്റ്/എയ്ഡഡ് ആർട്സ് & സയൻസ് കോളേജുകളിൽ, എയ്ഡഡ് കോഴ്സുകൾക്ക് പഠിക്കുന്ന ഒന്നാം വർഷ ബിരുദ വിദ്യാർത്ഥികൾക്ക് അപേക്ഷിക്കാം. കൂടാതെ, സമാനമായ കോഴ്സുകൾക്ക് ഐ.എച്ച്.ആർ.ഡി അപ്ലൈഡ് സയൻസ് കോളേജുകളിൽ പഠിക്കുന്ന ഒന്നാം വർഷ ബിരുദ വിദ്യാർത്ഥികളും അപേക്ഷിക്കാൻ അർഹരാണ്. അപേക്ഷകർ ഇന്ത്യൻ പൗരൻമാരായിരിക്കണം. പ്രൊഫഷണൽ കോഴ്സുകൾക്കും/സെൽഫ് ഫിനാൻസിംഗ് കോഴ്സുകൾക്കും പഠിക്കുന്ന വിദ്യാർത്ഥികൾ അപേക്ഷിക്കേണ്ടതില്ല.

മിനിമം യോഗ്യതാ മാനദണ്ഡം		
എസ്.ടി	എല്ലാ വിഷയങ്ങൾക്കും	പാസ്സ്
എസ്.സി	സയൻസ്, ഹ്യൂമാനിറ്റീസ് & സോഷ്യൽ സയൻസ്	55%
	ബിസിനസ്സ് സ്റ്റഡീസ്	60%
ഫിസിക്കലി ചലഞ്ച്ഡ്	എല്ലാ വിഷയങ്ങൾക്കും	45%
ബി.പി.എൽ, ഒ.ബി.സി:	സയൻസ്	60%
	ഹ്യൂമാനിറ്റീസ് & സോഷ്യൽ സയൻസ്	55%
	ബിസിനസ്സ് സ്റ്റഡീസ്	65%
മറ്റുള്ളവർ:	സയൻസ് & ബിസിനസ്സ് സ്റ്റഡീസ്	75%
	ഹ്യൂമാനിറ്റീസ് & സോഷ്യൽ സയൻസ്	60%

സ്കോളർഷിപ്പ് തുക			
(*സ്കോളർഷിപ്പ് നിരക്കുകൾ പുന:നിർണ്ണയിക്കപ്പെടാൻ സാധ്യതയുണ്ട്.)			
ബിരുദ പഠനത്തിന്		ബിരുദാനന്തര ബിരുദതലത്തിൽ തുടർ പഠനത്തിന്	
ഒന്നാം വർഷം	12000/- രൂപ	ഒന്നാം വർഷം	40000/- രൂപ
രണ്ടാം വർഷം	18000/- രൂപ	രണ്ടാം വർഷം	60000/- രൂപ
മൂന്നാം വർഷം	24000/- രൂപ		
*40 ശതമാനമോ അതിനു മുകളിലോ ശാരീരിക വെല്ലുവിളികൾ നേരിടുന്നവർക്ക് സ്കോളർഷിപ്പ് തുകയുടെ 25% അധികമായി നൽകുന്നു.			

വിവിധ വിഭാഗങ്ങൾക്കുള്ള സ്കോളർഷിപ്പുകൾ	
എസ്.സി./എസ്.ടി	10%
ബി.പി.എൽ	10%
ഒ.ബി.സി	27%
ഫിസിക്കലി ചലഞ്ച്ഡ്	3%
പൊതുവിഭാഗം	50%

**മറ്റുവിവരങ്ങൾ**

1. ഈ അദ്ധ്യായന വർഷം (2018-19) 1000 അപേക്ഷകർക്കാണ് സ്കോളർഷിപ്പുകൾ അനുവദിക്കുന്നത്.
2. അപേക്ഷകർക്ക് താഴെപ്പറയുന്ന ഏതെങ്കിലും നാഷണലൈസ്ഡ്/ഷെഡ്യൂൾ ബാകിൽ സ്വന്തം പേരിൽ നോർമൽ സേവിംഗ്സ് അക്കൗണ്ട് ഉണ്ടായിരിക്കണം.
3. ഓരോ സർവ്വകലാശാലകളിലും, ഓരോ സ്ത്രീമിലും അനുവദിച്ചിട്ടുള്ള ആകെ സീറ്റുകൾക്ക് ആനുപാതികമായിട്ടായിരിക്കും സ്കോളർഷിപ്പ് അനുവദിക്കുന്നത്.
4. ഫീസ് ആനുകൂല്യം ഒഴികെ മറ്റേതെങ്കിലും തരത്തിലുള്ള സ്കോളർഷിപ്പുകളോ സ്റ്റൈപ്പന്റുകളോ കൈപ്പറ്റുന്ന വിദ്യാർത്ഥികൾ ഈ സ്കോളർഷിപ്പിന് അർഹരല്ല. (പട്ടികജാതി/പട്ടികവർഗ്ഗ വിദ്യാർത്ഥികൾക്കു ലഭിക്കുന്ന ലംപ്സംഗ്രാന്റിനേയും കോളേജ് വിദ്യാഭ്യാസ ഡയറക്ടറേറ്റ് നൽകുന്ന ഹിന്ദി സ്കോളർഷിപ്പിനേയും ഈ നിബന്ധനയിൽ നിന്ന് ഒഴിവാക്കിയിട്ടുണ്ട്.)

**അപേക്ഷിക്കേണ്ട രീതി**

1. വിദ്യാർത്ഥികൾ അപേക്ഷകൾ ഓൺലൈനായി **2018 ഡിസംബർ 3 മുതൽ 2019 ജനുവരി 5** വരെ സമർപ്പിക്കാവുന്നതാണ്. ഇതിനായി

www.kshec.kerala.gov.in എന്ന വെബ്സൈറ്റിലെ Scholarship എന്ന ലിങ്കിൽ ക്ലിക്ക് ചെയ്യുക.

2. HE Scholarship (2018-19) ൽ Online Registration, Verification and Approval (Fresh) എന്ന ലിങ്കിൽ ക്ലിക്ക് ചെയ്യുക.
3. Online Registration - ൽ ക്ലിക്ക് ചെയ്യുക.
4. മറ്റേതെങ്കിലും സ്കോളർഷിപ്പുകൾക്കായി DCE സ്കോളർഷിപ്പ് സൈറ്റിൽ ഇതിനകം രജിസ്റ്റർ ചെയ്തിട്ടുണ്ടെങ്കിൽ അതിന്റെ വിവരങ്ങൾ വച്ച് Applicant login ചെയ്തതിനുശേഷം 'Edit Applicant Details' - ൽ ലഭിക്കുന്ന രജിസ്ട്രേഷൻ ഫോമിൽ നിർദ്ദിഷ്ട കോളങ്ങൾ (8. Scholarship details) പൂരിപ്പിച്ച് 'submit' ചെയ്യുക. (Applicant Login ന് ആവശ്യമായ രജിസ്ട്രേഷൻ Id, പാസ് വേർഡ് എന്നിവ നഷ്ടപ്പെട്ട വിദ്യാർത്ഥികൾ പഠിക്കുന്ന സ്ഥാപനത്തിലെ സ്കോളർഷിപ്പ് നോഡൽ ഓഫീസറെ ബന്ധപ്പെടുക).
5. അല്ലെങ്കിൽ, തുടർന്നു ലഭിക്കുന്ന പേജിൽ ആവശ്യപ്പെട്ടിട്ടുള്ള വിവരങ്ങൾ നൽകി submit ചെയ്യുക.
6. തുടർന്നു വരുന്ന പേജിൽ ആവശ്യമായ ഡോക്യുമെന്റ്സ് അപ്ലോഡ് ചെയ്യുക.
7. വിജയകരമായി അപേക്ഷാ സമർപ്പണം പൂർത്തിയാക്കിയാൽ ലഭിക്കുന്ന പേജിൽ Higher Education Scholarship എന്ന ലിങ്കിൽ ക്ലിക്ക് ചെയ്ത് രജിസ്ട്രേഷൻ ഫോമിന്റെ പ്രിന്റ് ഔട്ട് എടുക്കുക. അപേക്ഷ സമർപ്പിക്കുമ്പോൾ ലഭിക്കുന്ന രജിസ്ട്രേഷൻ ID യും പാസ് വേർഡും നിർബന്ധമായും സൂക്ഷിക്കേണ്ടതാണ്.
8. രജിസ്ട്രേഷൻ ഫോമിന്റെ പ്രിന്റ് ഔട്ട് ഭാഗം 15 ൽ പറയുന്ന രേഖകൾ സഹിതം വിദ്യാർത്ഥി ഇപ്പോൾ പഠിക്കുന്ന സ്ഥാപന മേധാവിക്ക് സമർപ്പിക്കേണ്ടതാണ്. **(സമർപ്പിക്കുന്ന രേഖകളുടെ ഒരു പകർപ്പ് വിദ്യാർത്ഥികൾ കൈവശം സൂക്ഷിക്കേണ്ടതാണ്.)**
9. വിദ്യാർത്ഥി സമർപ്പിക്കുന്ന രേഖകളും രജിസ്ട്രേഷൻ ഫോമിന്റെ പ്രിന്റ് ഔട്ടും ഓൺലൈൻ മുഖേന സ്ഥാപന മേധാവിയോ അദ്ദേഹം ചുമതലപ്പെടുത്തിയിരിക്കുന്ന ഉദ്യോഗസ്ഥനോ സൂക്ഷ്മമായി പരിശോധിക്കേണ്ടതാണ്. (verification)
10. പരിശോധന നടത്തി അർഹരായിട്ടുള്ളവരുടെ അപേക്ഷകൾ സ്ഥാപന മേധാവി ഓൺലൈൻ മുഖേന സൂക്ഷ്മ പരിശോധന നടത്തി അംഗീകരിച്ചിരിക്കണം. (Approval)
11. സൂക്ഷ്മ പരിശോധന നടത്തിക്കഴിഞ്ഞ അപേക്ഷകൾ അതാതു സ്ഥാപനങ്ങളിൽ തന്നെ സൂക്ഷിക്കേണ്ടതാണ്. പ്രൊവിഷണൽ ലിസ്റ്റ് പ്രസിദ്ധീകരിച്ചതിനുശേഷം കൗൺസിൽ നിശ്ചയിക്കുന്ന സമയ പരിധിക്കുള്ളിൽ അതിൽ ഉൾപ്പെട്ടിട്ടുള്ള

വിദ്യാർത്ഥികളുടെ അപേക്ഷാ ഫോമുകളുടെ പ്രിൻ്റ് ഔട്ടുകളും അനുബന്ധ രേഖകളും ഉന്നത വിദ്യാഭ്യാസ കൗൺസിലിൻ്റെ ഓഫീസിൽ പരിശോധനക്ക് ലഭ്യമാക്കേണ്ടതാണ്.

<b>അപ്ലോയ് ചെയ്യേണ്ട ഡോക്യുമെന്റ്സ്</b>	
പൊതു വിഭാഗം (ഇതിൽ പറഞ്ഞിരിക്കുന്ന ഡോക്യുമെന്റ്സ് എല്ലാ വിഭാഗത്തിൽപ്പെട്ടവരും അപ്ലോയ് ചെയ്യണം)	ഫോട്ടോ, സിഗ്നച്ചർ, ബാങ്ക് പാസ്സ് ബുക്ക്, SSLC സർട്ടിഫിക്കറ്റ്, പ്ലസ് ടു മാർക്ക് ലിസ്റ്റ് *CBSE/ICSE സ്കീമുകളിലെ വിദ്യാർത്ഥികൾ നേറ്റിവിറ്റി /ബർത്ത് സർട്ടിഫിക്കറ്റ് അപ്ലോയ് ചെയ്യണം.
എസ്.ടി	ജാതി തെളിയിക്കുന്ന സർട്ടിഫിക്കറ്റ്
എസ്.സി	ജാതി തെളിയിക്കുന്ന സർട്ടിഫിക്കറ്റ്
ഫിസിക്കലി ചലഞ്ച്ഡ്	മെഡിക്കൽ ബോർഡിൽ നിന്നും ലഭിച്ച മെഡിക്കൽ സർട്ടിഫിക്കറ്റ്
ബി.പി.എൽ	ബി.പി.എൽ സർട്ടിഫിക്കറ്റ്
ഒ.ബി.സി	ജാതി തെളിയിക്കുന്ന സർട്ടിഫിക്കറ്റും /നോൺ ക്രിമിയൽ വരുമാന സർട്ടിഫിക്കറ്റും /സർട്ടിഫിക്കറ്റ്

**സ്ഥാപന മേധാവി കൗൺസിലിൽ സമർപ്പിക്കേണ്ട രേഖകൾ**

1. സാധ്യതാ ലിസ്റ്റിൽ ഉൾപ്പെട്ടിട്ടുള്ള വിദ്യാർത്ഥിയുടെ, പ്രിൻസിപ്പൽ സാക്ഷ്യപ്പെടുത്തിയ ഒറിജിനൽ അപേക്ഷാ ഫാറം.
2. പ്രസ്തുത വിദ്യാർത്ഥിയുടെ പൗരത്വം, പ്രായം, ജനനതീയതി എന്നിവ തെളിയിക്കുന്നതിലേയ്ക്കായി SSLC സർട്ടിഫിക്കറ്റിൻ്റെ പ്രിൻസിപ്പാൾ/ ഗസറ്റഡ് ഓഫീസർ സാക്ഷ്യപ്പെടുത്തിയ പകർപ്പ്. (SSLC യ്ക്ക് തത്തുല്യമായ പരീക്ഷ ജയിച്ച വിദ്യാർത്ഥികൾ നേറ്റിവിറ്റി സർട്ടിഫിക്കറ്റിൻ്റെ പ്രിൻസിപ്പൽ / ഗസറ്റഡ് ഓഫീസർ സാക്ഷ്യപ്പെടുത്തിയ പകർപ്പ് ഹാജരാക്കണം.)
3. SSLC/തത്തുല്യ പരീക്ഷയുടെ മാർക്ക് ലിസ്റ്റിൻ്റെ പ്രിൻസിപ്പൽ / ഗസറ്റഡ് ഓഫീസർ സാക്ഷ്യപ്പെടുത്തിയ പകർപ്പ്.
4. പ്ലസ് ടു/ തത്തുല്യ പരീക്ഷയുടെ മാർക്ക് ലിസ്റ്റിൻ്റെ പ്രിൻസിപ്പാൾ / ഗസറ്റഡ് ഓഫീസർ സാക്ഷ്യപ്പെടുത്തിയ പകർപ്പ്.
5. പ്രസ്തുത വിദ്യാർത്ഥിയുടെ പേരിലുള്ള ബാങ്ക് അക്കൗണ്ട് പാസ്സ് ബുക്കിൻ്റെ ഒന്നാം പേജിൻ്റെ പ്രിൻസിപ്പൽ / ഗസറ്റഡ് ഓഫീസർ സാക്ഷ്യപ്പെടുത്തിയ പകർപ്പ്. (വിദ്യാർത്ഥിയുടെ പേര്, അക്കൗണ്ട് നമ്പർ, കോഡ്, വിലാസം എന്നിവ വ്യക്തമായിരിക്കണം.)
6. ബി.പി.എൽ വിഭാഗത്തിൽപ്പെടുന്ന അപേക്ഷകർ, അവർ ആ വിഭാഗത്തിൽപ്പെട്ടതാണെന്ന് തെളിയിക്കുന്ന സർട്ടിഫിക്കറ്റിൻ്റെ പ്രിൻസിപ്പാൾ / ഗസറ്റഡ് ഓഫീസർ

സാക്ഷ്യപ്പെടുത്തിയ പകർപ്പ് ഹാജരാക്കേണ്ടതാണ്. (പഞ്ചായത്ത് സെക്രട്ടറി/ മുൻസിപ്പൽ സെക്രട്ടറി/ കോർപ്പറേഷൻ സെക്രട്ടറി/ വില്ലേജ് എക്സ്റ്റൻഷൻ ഓഫീസർ എന്നിവരിൽ ആരിൽ നിന്നെങ്കിലും ലഭ്യമായിട്ടുള്ള സർട്ടിഫിക്കറ്റ്.)

7. ശാരീരിക വെല്ലുവിളികൾ നേരിടുന്ന അപേക്ഷകർ, 40% ത്തിലധികം അംഗവൈകല്യം ഉണ്ടെന്ന് ഒരു ഗവൺമെന്റ് മെഡിക്കൽ ബോർഡ് നൽകിയ മെഡിക്കൽ സർട്ടിഫിക്കറ്റിന്റെ പ്രിൻസിപ്പാൾ/ ഗസറ്റഡ് ഓഫീസർ സാക്ഷ്യപ്പെടുത്തിയ പകർപ്പ് ഹാജരാക്കേണ്ടതാണ്.
8. എസ്.സി/എസ്.ടി/ഒ.ബി.സി വിഭാഗത്തിൽ ഉൾപ്പെടുന്ന അപേക്ഷകർ ബന്ധപ്പെട്ട വില്ലേജ് ഓഫീസർ അല്ലെങ്കിൽ തഹസിൽദാർ നൽകുന്ന സർട്ടിഫിക്കറ്റ് ഹാജരാക്കേണ്ടതാണ്.
9. ഒ.ബി.സി സംവരണാനുകൂല്യം ലഭിക്കുന്നതിന് അപേക്ഷകർ, തങ്ങൾ ക്രിമിലെയറിൽപ്പെടുന്നവരല്ലായെന്ന് തെളിയിക്കുന്നതിന് ബന്ധപ്പെട്ട വില്ലേജ് ഓഫീസർ നൽകിയ സാക്ഷ്യപത്രം ഹാജരാക്കേണ്ടതാണ്.

**അവസാന തീയതികൾ**

1. ഓൺലൈനായി വിദ്യാർത്ഥികൾ അപേക്ഷ സമർപ്പിക്കേണ്ട അവസാന തീയതി **2019 ജനുവരി 5.**
2. രജിസ്ട്രേഷൻ പ്രിന്റ് ഔട്ടും അനുബന്ധ രേഖകളും വിദ്യാർത്ഥികൾ സ്ഥാപന മേധാവിക്ക് സമർപ്പിക്കേണ്ട അവസാന തീയതി **2019 ജനുവരി 8.**
3. സ്ഥാപന മേധാവികൾ ഓൺലൈൻ മുഖേന Verification ഉം Approval ഉം പൂർത്തിയാക്കേണ്ട അവസാന തീയതി **2019 ജനുവരി 15.**

അപേക്ഷയിൽ നൽകിയിരിക്കുന്ന വിവരങ്ങൾ ശരിയും പൂർണ്ണവും ആണെന്ന് അപേക്ഷകർ ഉറപ്പുവരുത്തേണ്ടതാണ്. പ്രസ്തുത വിവരങ്ങൾ അവ പരിശോധിക്കാൻ ചുമതലപ്പെടുത്തിയിട്ടുള്ള ഉദ്യോഗസ്ഥരും സ്ഥാപനമേധാവികളും വീണ്ടും പരിശോധിച്ച് സാക്ഷ്യപ്പെടുത്തേണ്ടതാണ്. (തെറ്റായ വിവരങ്ങൾ രേഖപ്പെടുത്തിയിട്ടുള്ള അപേക്ഷകൾ യാതൊരറിയിപ്പും കൂടാതെ നിരസിക്കുന്നതായിരിക്കും.)

**Sd/-**  
**രജിസ്ട്രാർ**